



சுபீட்சம்

நிகழ்நிலை பத்திரிகை; அனைத்து விடயங்களும் மக்களுக்காகவே

நாள் தோறும்
சுபீட்சம்
மின்னிதழை
பார்வையிட

www.supeedsam.com

செவ்வாய்க்கிழமை 27.09.2022 supeedsam.com supeedsam@gmail.com

திலீபனின் நினைவிடத்தில் எஸ்ஸை மீறிய முன்னாணியினர்



வேடிக்கை பார்த்த கஜேந்திரகுமார்!

தியாக தீபம் திலீபனின் நினைவிடத்தில் தமிழ்த் தேசிய மக்கள் முன்னணியினர் எல்லை மீறி முன்னாள் போராளிகள், மாவீரர் குடும்பத்தினர், காணாமல் ஆக்கப்பட்டவர்களின் உறவினர்கள், அரசியல் கைதிகளின் உறவினர்கள், யாழ்.பல்கலைக்கழக மாணவர்கள், சக கட்சியினர் என அனைத்து தரப்புகளுடனும் வலிந்து முரண்பாடுகளை ஏற்படுத்தி அநாகரிகமான முறையில் நடந்து கொண்டனர் என விமர்சனங்கள் முன்வைக்கப்பட்டுள்ளன.

அவர்கள் அவ்வாறு அநாகரிகமான முறையில் நடந்து கொண்டிருந்த போது, அவர்களை கட்டுப்படுத்தாது, அருகில் இருந்த கொட்டகைக்குள் இருந்து தமிழ்த் தேசிய மக்கள் முன்னணியின் நாடாளுமன்ற உறுப்பினர் கஜேந்திரகுமார்

குருந்தூர்மலை பிரதேசம் தமிழர்களுடையது அல்ல கொழும்பில் ஆர்ப்பாட்டம்

நாட்டுக்காக போராடியவர்கள் பயங்கரவாதிகள் அல்லர் பயங்கரவாதிகள் யாரென்பதை மக்கள் கண்டறிய வேண்டும்



சிஸ்டம் சேஞ்ச் (முறைமை மாற்றம்) கோரி போராடியவர்கள் இன்று தண்டிக்கப்படுகின்றனர். அவர்களுக்கு எதிராகவே பயங்கரவாத தடைச்சட்டம் பயன்படுத்தப்படுகின்றது. நாட்டுக்காக போராடிய அவர்கள் பயங்கரவாதிகள் அல்லர். உண்மையான பயங்கரவாதிகள் யாரென்பதை மக்கள் கண்டறிய வேண்டும் என்று தமிழ்த் தேசியக் கூட்டமைப்பின் மட்டக்களப்பு மாவட்ட நாடாளுமன்ற உறுப்பினர் இரா.சாணக்கியன் தெரிவித்துள்ளார்.

பயங்கரவாதத் தடைச் சட்டத்தை முற்றாக நீக்குமாறு வலியுறுத்தி இலங்கைத் தமிழரசுக் கட்சியின் வாலிபர் முன்னணி, சர்வஜன நீதி அமைப்பு, தொழிற்சங்கங்கள் மற்றும் வெகுஜன அமைப்புக்களின் கூட்டமைப்பு ஆகியவற்றின் ஏற்பாட்டில் நாடளாவிய பீதியில் கையெழுத்து திரட்டப்பட்டு வருகின்றது.



பயங்கரவாதத் தடைச்சட்டத்தை நீக்கினால் மட்டுமே உண்மையான நல்லிணக்கம் ஏற்படும்

பயங்கரவாத தடைச்சட்டத்தை நீக்குவதே உண்மையான நல்லிணக்கத்தின் முதல் படிகமாக அமையும் என்று இலங்கைத் தொழிலாளர் காங்கிரஸின் பொதுச்செயலாளரும், நுவரெலியா மாவட்ட நாடாளுமன்ற உறுப்பினருமான ஜீவன் தொண்டமான் தெரிவித்தார். பயங்கரவாதத் தடைச் சட்டத்தை முற்றாக நீக்குமாறு வலியுறுத்தி இலங்கைத் தமிழரசுக் கட்சியின் வாலிபர் முன்னணி, சர்வஜன நீதி அமைப்பு, தொழிற்சங்கங்கள் மற்றும் வெகுஜன அமைப்புக்களின் கூட்டமைப்பு ஆகியவற்றின் ஏற்பாட்டில் நாடளாவிய

1990 ஆம் ஆண்டிலிருந்தே வடக்கு மற்றும் கிழக்கில் உயர் பாதுகாப்பு வலயங்கள் இருந்தன



கொழும்பில் 2 நாட்களுக்கு முன்னர் உயர் பாதுகாப்பு வலயத்தை வரையறுப்பது ஒரு புதிய நடைமுறையல்ல என்றும் குறைந்தது 1990ஆம் ஆண்டிலிருந்தே வடக்கு மற்றும் கிழக்கில் பல ஆயிரம் ஏக்கர் நிலங்களில் இத்தகைய சட்டவிரோத எல்லை நிர்ணயம் செய்யப்பட்டதாக தமிழ்த் தேசியக் கூட்டமைப்பின் பேச்சாளர் எம்.ஏ.சுமந்திரன் குற்றம்சாட்டியுள்ளார்.

இந்த விடயம் தொடர்பாக அவர் ஆங்கில ஊடகமொன்றுக்கு கருத்து தெரிவித்துள்ளார். இந்த விடயம் தொடர்பாக மேலும் தெரிவித்துள்ள அவர், சில நாட்களுக்கு முன்னர்

உயர் பாதுகாப்பு வலயங்கள் இலங்கைக்கு புதிதல்ல



போராட்டங்களை நடத்தி மக்கள் துன்புறுத்தப்பட்டால் பொலிஸார் சட்டத்தை அமுல்படுத்துவார்கள் என பாதுகாப்பு செயலாளர் ஓய்வுபெற்ற ஜெனரல் கமல் குணரத்ன தெரிவித்துள்ளார்.

அத்தோடு, உயர் பாதுகாப்பு வலயங்கள் இலங்கைக்கு நேற்று அறிமுகம் செய்யப்படவில்லை என்றும் அவர் குறிப்பிட்டுள்ளார். பாதுகாப்பு அமைச்சின் விசேட செய்தி யாளர் மாநாட்டில் கலந்துகொண்டு

மட்டக்களப்பில் திலீபனின் 3வது நினைவு தினம்



MATHE BILDUNGSZENTRUM
கணித கற்றைகளுக்கான மையம்

கலவிடே துணை
பள்ளித் தலைமையிலும் பேரெடுக்கும் பிள்ளைகள்.
அள்ளிப் பெற்றுவுரும் நிறைவான புள்ளிகள்!
உள்ளதை சொல்வதெனில் எங்கள்பு சாத்தியம்..
எள்ளவும் பொய்யில்லை எட்டிவந்து பாரும!
- MATHE BILDUNGSZENTRUM

Mathe மகேந்திரா - வின் தெளிவான கற்பித்தலில் திருப்தியும் பெற்றோர்கள்.

S.MAHENDIRAN
076 431 83 79
mbz.mahe@gmail.com

MATHE மட்டுமல்ல
Deutsch, Französisch, Englisch, Gymi Prüfung
BMS, HMS, FMS, Gymi Probe
அத்தனைக்கும் கீழ்க்காணும் இடங்களில்
Oerlikon, Uster, Schaffhausen

கிழக்கு பல்கலைக்கழகத்தில் வளாகத்தில் மறைந்த அமைச்சர் தேவநாயகத்திற்கு உருவச்சிலை



செய்த சேவை என்ன என்பதற்கு இந்த பல்கலைக்கழகமே சான்று இன்று அவர் மறைந்து இருப்பது வருடங்கள் சென்றாலும் அவருடைய சேவை இன்றும் தொடர்கின்றது ஒவ்வொரு பட்டதாரியாகவே.

சேவை செய்வதற்காக அரசியல் செய்தவர். கொழும்பு ரோயல் கல்லூரி மாணவர், கல் லூரி கிரிக்கட் அணியிலும், ஆளும் கட்சியில் அமைச்சர் பதவியில் இருந்த போதிலும் வட முனைப்பகுதியில் சிங்களக் குடியேற்றத்தை நேரடியாக சென்று தடுத்து நிறுத்தியவர். யாரையும் பழி வாங்கும் எண்ணம் இல்லாத மகான். 1977 தேர்தலில் அவரை ஆதரிக்காத தகுதி கொண்ட அனைவருக்கும் அரசு தொழில் பெற்றுக்கொடுத்தவர். செங்கலடி

பொதுச்சந்தை, தபாலகம், பிரதேச செயலகம், வாழைச்சேனை மீன்பிடி துறைமுகம், கிரான் அரச அச்சகம், முற்கொட்டான்சேனை அரச அரிசி ஆலை போன்ற பற்றை அமைத்து பல வேலை வாய்ப்புகளை வழங்கியவர். இப்போது அரசியல் செய்பவர்கள் இவரது காலத்தாசிக்கும் வாய்க்கு இல்லாதவர்கள். நம்ம மட்டக்களப்பு ஆளுமை. முடிந்தால் அவர் மாதிரியாவது அரசியல் செய்யுங்கள் என்றார்.

பிரதேச சபை உறுப்பினர் வ.சுரேந்திரனின் வேண்டுகோளுக்கிணங்க வந்தார் எஸ்.கிரியின் நிதிப்பங்களிப்பில் கிழக்குப்பல்கலைக்கழக வளாகத்தில் முன்னாள் அமைச்சர் அமரர் க.வி. தேவநாயகம் நிறுவப்பட்டுள்ளது.



1990 ஆம் ஆண்டிலிருந்தே வடக்கு மற்றும்...

கொழும்பில் பிரகடனப்படுத்தப்பட்ட உயர் பாதுகாப்பு வலயம் தொடர்பில் மக்கள் கொந்தளிப்பில் உள்ளனர்.

இருந்தாலும் வரலாற்று ரீதியாக 1990 ஆம் ஆண்டு முதல் வடக்கு மற்றும் கிழக்கில் இவ்வாறான வலயங்கள் இருந்தது. அதனை சவாவுக்கு

உட்படுத்தி தமிழ் தேசியக் கூட்டமைப்பு 2003 இல் நீதிமன்றில் தாக்கல் செய்த வழக்கு இன்னும் நிலுவையில் உள்ளது. மேலும் இந்த வழக்கு கிட்டத்தட்ட 20 ஆண்டுகள் பழமையானது. குறித்த வழக்கு டிசம்பர் 8ஆம் திகதி விசாரணைக்கு எடுத்துக்கொள்ளப்படவுள்ளது என அவர் ஆலோசனை கூறினார்.

பயங்கரவாதத் தடைச்சட்டத்தை நீக்கினால்..

ரீதியில் கையெழுத்து தீர்ப்புட்டு வருகின்றது. இதன் ஓர் அங்கமாக நுவரெலியா, ரிகில்க்கட்பகுதியில் நேற்று கையெழுத்து தீர்ப்புட்டு. இதில் பங்கேற்று இலங்கைத் தொழிலாளர் காங்கிரஸின் சார்பில் ஜீவன் தொண்டமான் எம்.பி. கையெழுப்பம் இடார்.

அதன் பின்னர் நுவரெலியாவில் நடைபெற்ற ஊடக சந்திப்பின் போது அவர் தொடர்பில் கருத்து வெளியிட்ட ஜீவன் தொண்டமான், அரசியல் வேறுபாடுகள், கொள்கை வேறுபாடுகள் இருந்தாலும் பயங்கரவாத தடைச்சட்டம் நீக்கப்பட வேண்டும் என்ற நிலைப்பாட்டிலேயே இலங்கைத் தொழிலாளர் காங்கிரஸ் உள்ளது.

இதற்கமையவே சாணக்கியன் எம்.பி. விடுத்த அழைப்பை ஏற்று மனுவில் நானும் கையெழுப்பம்

இட்டேன். 43 ஆண்டுகளுக்கு முன்னர் தற்காலிக தீர்வாகவே பயங்கரவாத தடைச்சட்டம் கொண்டு வரப்பட்டது.

ஆனால் போர் முடிவடைந்து பல வருடங்கள் கடந்தும் அந்த சட்டம் நீடிக்கின்றது. இதனை ஏற்க முடியாது.

உண்மையான ஜனநாயகம் மற்றும் நல்லிணக்கத்தின் முதல்படியாக அச்சட்டத்தை நீக்க வேண்டும்.

இது தொடர்பாக நாம் ஜனாதிபதிக்கு கடிதம் அனுப்பியுள்ளோம். பயங்கரவாத தடைச்சட்டத்தை காங்கிரஸ் தற்போது எதிர்க்கவில்லை.

முன்னர் இருந்தே எதிர்த்து வருகின்றோம். எது மறைந்த தலைவர் அறுமுகன் தொண்டமான் நீதிமன்றம்கூட சென்றுள்ளார். - என்றார்.

தீவிரவாத நினைவிடத்தில் எல்லை மீறிய ...

பொன்னம்பலம் வேட்கை பார்த்த வண்ணம் இருந்தமை அங்கிருந்த பொதுமக்கள் மத்தியில் விசைந்ததை ஏற்படுத்தி இருந்தது.

ஆரம்ப நாள் முதல் முரண்பாடுகளை வளர்த்தார்கள்

தியாக தீபத்தின் நினைவேந்தல் நாளின் தொடக்க நாளுக்கு முந்தைய நாளான 14ஆம் திகதி இரவு தமிழ்த் தேசிய மக்கள் முன்னணியினர் நினைவிடத்தினை மறைத்தவாறு பந்தல் அமைத்த போது அங்கிருந்தவர்கள் அவ்வாறு செய்ய வேண்டாம் என்ற போது அவர்களுடன் முரண்பட்டார்கள்.

தொடக்க நாளை மறுநாள், தியாக தீபத்தின் நினைவிடத்தில் வைக்கப்பட்டு இருந்த பத்திரை மறைத்தவாறு தமிழ்த் தேசிய மக்கள் முன்னணியினர் கொடி கம்பங்களை நாட்டினார்கள். அவ்வாறு பங்களை மறைத்த கொடி கம்பங்களை நாட வேண்டாம் என்ற போதும் முரண்பட்டுக்கொண்டார்கள்.

தொடர்ந்து நடைபெற்ற நினைவேந்தல் நிகழ்வுகளிலும் சிறு சிறு சச்சரவில் ஈடுபட்டு வந்தனர்.

ஞாயிறும் முரண்பாடு

இறுதி நாள் நிகழ்வுக்கான ஏற்பாடுகளை ஞாயிற்றுக்கிழமையும் செய்ய முற்பட்ட யாழ். மாநகர சபை உறுப்பினர்களான பார்த்தீன் மற்றும் தனுஜன் ஆகியோருடன் முரண்பட்ட தமிழ்த் தேசிய மக்கள் முன்னணியினர் அவர்ளை தாக்கவும் முற்பட்டனர்.

காலை முதல் இடம் பிடித்து காத்திருந்தனர்

தியாக தீபத்தின் நினைவிடத்தை காலை முதல் தமிழ்த் தேசிய மக்கள் முன்னணியினர் தமது கட்டுப்பாட்டுக்குள் வைத்திருந்தனர்.

நினைவிடத்தை சுற்றி மஞ்சள் உட்புக்களுடன் நின்று, அஞ்சலி செலுத்த வருபவர்களை மாத்திரம் அனுமதித்து மற்றைய கட்சிகள், அமைப்புக்களை சார்ந்தவர்களை அவ்விடத்தில் இருந்து அப்புறப்படுத்தும் நடவடிக்கையில் ஈடுபட்டனர்.

நேரம் முந்தி தீபம் ஏற்றினார்கள்

தியாக தீபம் உயிரிழந்த 10.48 மணியளவில் பொதுச்சுடர் ஏற்றப்படுவதாக இருந்த போது, தாமே அவற்றை முன்னிருந்து ஏற்ற வேண்டும் எனும் போட்டியில், தள்ளு முள்ளுக்களுக்கு மத்தியில் 3 நிமிடங்கள் முந்தி 10.45 மணியளவில் தீபத்தினை ஏற்றினார்கள்.

தூக்கு காவடி சமார் 40 நிமிடங்கள் காத்திருக்க வைத்தனர்.

கைதடி பகுதியில் இருந்து இரு இளைஞர்கள் தூக்கு காவடி எடுத்து தியாக தீபத்தின் நினைவிடத்தினை 10.40 மணியளவில் வந்தடைந்தனர். அவ்வாறு வந்தவர்கள் நினைவிடத்தின் முன்பாக காவடியை இறக்க முற்பட்ட போது தமிழ்த் தேசிய மக்கள் முன்னணியினர் அனுமதிக்காது முரண்பாடுகளை வளர்த்தனர்.

தாம் நினைவிடம் முன்பாக தீபம் ஏற்ற போகிறோம். என அவ்விடத்தினை சுற்றி கைகளை

கோர்த்தவாறு நின்றனர். அதன் போது காவடிடன் வந்தவர்கள் காவடியை இறக்கிய பின்னர் தீபம் ஏற்றுங்கள், தீபம் ஏற்றுவதற்கு 08 நிமிடங்கள் இருக்கின்றன தானே என கேட்ட போது, அவ்வாறு அனுமதிக்க முடியாது என முரண்பட்டுக்கொண்டனர்.

அதனால் அப்பகுதியில் தர்க்கம் ஏற்பட்ட போது, அந்த அமளிக்குள் அவசரப்பட்டு, மூன்று நிமிடங்களுக்கு முன்னரே தீபம் ஏற்றினார்கள்.

வேலன் சுவாமிகளை தகாத வார்த்தைகளால் திட்டினார்கள்

அமளிக்குள் சுடர் ஏற்றிய பின்னரே ஒலிபெருக்கியில் இரு நிமிட அக வணக்கம் செய்யுமாறு அறிவிக்கப்பட்டது. அதன் போதும் அவ்விடத்தில் அமைதியின்மை காணப்பட்டமையால், வேலன் சுவாமிகள் அமைதி காக்கும்மாறு கூறிய போது தமிழ்த் தேசிய மக்கள் முன்னணியினர் தகாத வார்த்தைகளால் அவரை பேசினார்கள்.

தொடர்ந்து மலர் அஞ்சலி செலுத்தும் நிகழ்வின் போது மலர் அஞ்சலி செலுத்த வருவாருக்கு இடையூறாக அவ்விடத்தில் தாமே மலர் அஞ்சலி செலுத்த தமிழ்த் தேசிய மக்கள் முன்னணியினர் தடைகளை ஏற்படுத்தும் விதமாக நினைவிடத்தில் குழுமி நின்றனர்.

மலர்ஞ்சலி செலுத்தியவர்கள் கீழே இறங்கி மற்றவர்களுக்கு சந்தர்ப்பம் கொடுக்குமாறு கோரிய போது முரண்பட்டுக் கொண்டனர்.

40 நிமிட வாயுமைக்கு மின் அடாத்தாக காவடியை இறக்கிய முன்னாள் போராளிகள்

காலை 10.40 மணியளவில் நினைவிடத்திற்கு வந்த காவடியை 11.15 மணி தாண்டியும் இறக்க விடாது தடுத்து வைத்திருந்த தமிழ்த் தேசிய மக்கள் முன்னணியினர் தடைகளை மீறி முன்னாள் போராளிகள் காவடியை இறக்க முற்பட்ட போது தர்க்கம் ஏற்பட்டது. அவற்றையும் மீறி முன்னாள் போராளிகள் காவடியை நினைவிடத்தின் முன்பாக இறங்கினார்கள்.

ஒருவர் காயம்

காவடியை இறக்க தடை ஏற்படுத்தும் விதமாக பிரதான தீபத்தினை தமிழ்த் தேசிய மக்கள் முன்னணியினர் நினைவிடத்தின் முன்பாக வைத்திருந்தனர்.

காவடி இறக்க ஏதுவாக அதனை சற்று தள்ளி வைக்குமாறு கூறிய போது ஏற்பட்ட தள்ளு முள்ளில், தீபத்தின் சுரு எண்ணம் பட்டு ஒருவர் காயமடைந்தார்.

அவரை அங்கிருந்தவர்கள் நோயாளர் காவலகத்தில் ஏற்றி யாழ்.போதனா வைத்தியசாலைக்கு அனுப்பி வைத்தனர்.

இவ்வாறாக இன்றைய தினம் நினைவிடத்தில் தமிழ்த் தேசிய மக்கள் முன்னணியினர் நடந்து கொண்ட அநாகரிக செயற்பாடு அப்பகுதியில் நின்ற மக்கள் மத்தியில் கடுமையான விசைந்ததை ஏற்படுத்தி இருந்தது.

(ந.குமார்சன்)

மட்டக்களப்பு மாவட்டத்தின் ஐக்கிய தேசிய கட்சியின் பாராளுமன்ற உறுப்பினரும், அமைச்சருமான கே.டபுள்யூ தேவநாயகம் எமது மாவட்டத்திற்கு ஆளாப்பரிய பல சேவைகளை செய்துள்ளார். அவரின் வெற்று இடத்தை பூர்த்தி செய்யும் அளவிற்கு எந்தவொரு அரசியல் பிரதிநிதியும் இன்று வரை இல்லை என்றே கூறமுடியும் என செங்கலடி பிரதேச சபை உறுப்பினர் வ.சுரேந்திரன் தெரிவித்தார்.

கிழக்கு மாகாணத்தினதும் மட்டக்களப்பு மண்ணினதும் பெருமைமிகு அடையாளங்களில் ஒன்றான கிழக்கு பல்கலைக்கழகத்தை

நிறுவியவரும், முன்னாள் அமைச்சர் அமரர் க.வி. தேவநாயகம் அவர்களின் திருவுருவச்சிலை கிழக்குப் பல்கலைக்கழக வளாகத்தில் நிறுவப்பட்டு திறந்து வைக்கும் நிகழ்வில் கலந்து கொண்டு கருத்து தெரிவிக்கும் போதே தெரிவித்தார்.

அவர் மேலும் தெரிவிக்கையில்; நான் பூர்வீக சக்தந்திர கட்சி உறுப்பினர் ஆவேன். ஆனால் ஐக்கிய தேசிய கட்சி பாராளுமன்ற உறுப்பினருக்கு சிலை வைப்பது தவறு என்று அரசியலாக பார்ப்பார்கள் என்றால் அதுவே அவர்களின் அறிவுற்றவர்களே! நமது அரசியல் செயற்பாடுகள் எப்போதும் மக்கள் சார்ந்ததே ஆகும். நான்

கட்சியை நம்பி அரசியல் செய்ய வரவில்லை நாம் காட்டும் காட்சிகளையும் மக்களையும் நம்பித்தான் வந்தேன்.

அவர் நிலம் நிர்வாகம் சார்ந்த அபிவித்தியை முன்னிறுத்தி தனது அரசியல் சேவையை தொடர்ந்தார். எமது மாவட்ட இளைஞர்களின் கல்வி வாழ்வின் ஒளிமயமாக வேண்டும் என்று 1980 காலங்களிலே இந்த கிழக்கு பல்கலை கழகம் ஒன்றை கொண்டு வந்து மட்டக்களப்பு மாவட்டத்தையே திரும்பி பார்க்கும் வண்ணமாக பல கல்விமாண்களை உருவாக்கியவர் என்பது பெருமைக்குரிய விடயமாகும்.

ஒரு அரசியல் வாதி தனது சமூகத்திற்கு

மட்டக்களப்பில் தீவிரவாத நினைவிடம்

மட்டக்களப்பு காந்தியூங்காவில் தமிழ் தேசிய கூட்டமைப்பின் முன்னாள் பாராளுமன்ற உறுப்பினர் பா.அரியநேத்திரன், மட்டக்களப்பு மாநகர சபை உறுப்பினர் சிவம்பாக்கியநாதன் ஆகியோரின் ஒருங்கிணைப்பில் இந்த நினைவேந்தல் நிகழ்வு உணர்வுபூர்வமாக நடைபெற்றது.

இந்த நிகழ்வில் மட்டக்களப்பு மாவட்ட பாராளுமன்ற உறுப்பினர் கோவிந்தன் கருணாகரம், மட்டக்களப்பு மாநகரசபை முதல்வர் தி.சரவணபவன், முன்னாள் பாராளுமன்ற உறுப்பினர்களான ஞா.சிறிநேசன், கி.துரைராஜசிங்கம், ஜனநாயக போராளிகள் கட்சியின் பிரதி தலைவர் நகுலேஸ் மற்றும் கட்சி ஆதரவாளர்கள், உணர்வாளர்கள் கலந்தகொண்டனர்.

இதன்போது தியாக தீபம் தீவிரவாத நினைவிடத்திற்கு மலர் மாலை அணிவிக்கப்பட்டது.

மட்டக்களப்பு மாவட்ட பாராளுமன்ற உறுப்பினர் கோவிந்தன் கருணாகரம், முன்னாள் பாராளுமன்ற உறுப்பினர்களான ஞா.சிறிநேசன், கி.துரைராஜசிங்கம், ஜனநாயக போராளிகள் கட்சியின் பிரதி தலைவர் நகுலேஸ் மற்றும் கட்சி ஆதரவாளர்கள், உணர்வாளர்கள் கலந்தகொண்டனர்.

இதன்போது தியாக தீபம் தீவிரவாத நினைவிடத்திற்கு மலர் மாலை அணிவிக்கப்பட்டது.

மட்டக்களப்பு மாவட்ட பாராளுமன்ற உறுப்பினர் கோவிந்தன் கருணாகரம், முன்னாள் பாராளுமன்ற உறுப்பினர் பா.அரியநேத்திரன் ஆகியோர் மலர் மாலை அணிவித்தனர்.

அதனை தொடர்ந்து சக்சுடர் ஏற்றப்பட்டு மலர்ஞ்சலி செலுத்தப்பட்டதுடன் அகவணக்கம் செலுத்தப்பட்டதை தொடர்ந்து நினைவுரைகள் நடைபெற்றது.

உயர் பாதுகாப்பு வலயங்கள் இலங்கைக்கு புதிதல்ல...

கருத்து தெரிவிக்கும்போதே அவர் இதனை கூறியுள்ளார்.

இதன்போது மேலும் தெரிவித்த அவர், எந்த பிரச்சனையும் இல்லை. போராட்டங்கள் நடத்தலாம். கூட்டங்கள் நடத்தலாம். ஆனால் சட்ட முறைப்படி அந்த கூட்டங்களுக்கு முன் அனுமதி பெற வேண்டும்.

ஒரு கிராமத்தில் கூட ஒலிபெருக்கிகளை பயன்படுத்த அந்தந்த பொலிஸ் நிலையங்களில் எழுத்துப்பூர்வ அனுமதி பெற வேண்டும்.

அன்றாட வாழ்க்கையை துன்பகரமானதாக

மாற்றும் விடயங்களை எல்லோரும் விரும்புவதில்லை. எனவே, அதையெல்லாம் பரிசீலித்து பொலிஸர் அந்த அனுமதியை வழங்குகின்றனர்.

தீவிர ஆர்ப்பாட்டங்களுக்கு எதிராக சட்ட நடவடிக்கை எடுக்க வேண்டிய கடமை பொலிஸாருக்கு உள்ளது. தேவை ஏற்பட்டால் நிலைமையைக் கட்டுப்படுத்த பொலிஸாருக்கு உதவ பாதுகாப்புப் படைகள் தயாராக உள்ளன.

உயர் பாதுகாப்பு வலயங்கள் இலங்கைக்கு நேற்று அறிமுகம் செய்யப்படவில்லை. காலங்காலமாக வரும் சில கடினநிலைகளைக் கட்டுப்படுத்தப்

பயன்படும் விடயங்கள் இவை.

கடந்த காலங்களில் ஜனாதிபதி செயலகம் சுற்றிவளைக்கப்பட்டது. அரச அதிகாரிகள் அங்கு தங்கள் பணிகளைச் செய்ய முடியவில்லை.

அவ்வாறான இடையூறுகள் ஏற்பட்டால் அவ்வாறான இடங்களை நாம் பாதுகாக்க வேண்டும். முந்தைய நிலை மீண்டும் ஏற்படக்கூடாது.

அதனால்தான் கொழும்பின் பெருநகரில் சில இடங்களை மட்டும் உயர் பாதுகாப்பு வலயங்களாக வர்த்தமானி உத்தரவின் மூலம் நியமித்துள்ளோம் என அவர் மேலும் தெரிவித்துள்ளார்.

நாட்டுக்காக போராடியவர்கள் பயங்கரவாதிகள் அல்லர்...

இதன் ஓர் அங்கமாக நுவரெலியா, ரிகில்க்கட்பகுதியில் நேற்று (திங்கட்கிழமை) நடைபெற்ற கையெழுத்து தீர்ப்பும் நடவடிக்கையில் கலந்துகொண்டு உரையாற்றுகையிலேயே சாணக்கியன் இவ்வாறு குறிப்பிட்டுள்ளார்.

இந்த பயங்கரவாத தடைச்சட்டத்தை நீக்குமாறு வலியுறுத்தும் ஆவணத்தில் இலங்கைத் தொழிலாளர் காங்கிரஸின் பொதுச்செயலாளரும், நாடாளுமன்ற உறுப்பினருமான ஜீவன் தொண்டமானும் கையொப்பமிட்டார்.

இதன்போது கருத்து வெளியிட்ட இரா.சாணக்கியன், 'பயங்கரவாத தடைச்சட்டம் என இச்சட்டத்துக்கு பெயர் இருந்தாலும், பயங்கரவாத தடுப்புக்கு எதிராக பயன்படுத்துவதில்லை.

மாறாக சாதாரண மக்கள் தற்போது இலக்கு வைக்கப்படுகின்றனர். பயங்கரவாத தடைச்சட்டத்தினால் சரத்துகள் பயங்கரமானவை. வழக்கு தொடுக்காமல் பல வருடங்கள் தடுப்பில் வைத்து விசாரிக்கலாம், பயங்கரவாத தடைச்சட்டத்தின்கீழ் கைதான ஒருவர் பொலிஸாருக்கு வழங்கிய வாக்கு மூலத்தை நீதிமன்றத்தை சாட்சியாக பயன்படுத்தலாம்.

இந்த பயங்கரவாத தடைச்சட்டத்தை நீக்குமாறு வலியுறுத்தும் கையெழுத்து போராட்டத்தை நாம் மார்ச் மாதமே ஆரம்பித்துவிட்டோம்.

ஏனெனில் இந்த சட்டம் மக்கள்மீது பாபும் என்பது எமக்கு தெரியும். தமக்கு விசுவாசமான வியாபாரிகளுக்கு அரசாங்கம் வரிச்சலுகை வழங்கும்போதே,

இந்நாடு வங்குரோத்தடையுள் என்பது எமக்கு தெரியும். அந்நிய செலாவணியை கைவைத்தபோது, வரிசை யுகம் உருவாகும் என்பதும் தெரியும். இதற்கிடையில் மக்கள் எழுச்சி போராட்டம் வெடித்தது. நாட்டுக்காக போராடிய இளைஞர்கள் இன்று பயங்கரவாத தடைச்சட்டத்தின்கீழ், தண்டிக்கப்படுகின்றனர். வசந்த முதலிகே பயங்கரவாதியா? போராட்டக்காரர்கள் பயங்கரவாதிகள்? உண்மையான பயங்கரவாதிகள் யார்? உரத்தை இல்லாது செய்தது யார், அந்நிய செலாவணியை இல்லாது செய்தது யார், வரிசை யுகத்தை உருவாக்கியது யார், குழந்தைகளுக்கு பால்மாவை இல்லாது செய்தது யார், இவர்களே உண்மையான பயங்கரவாதிகள். ' எனத் தெரிவித்துள்ளார்.

மட்டக்களப்பில் Multi Purpose Store

(களஞ்சிய) அறை வாடகைக்கு உண்டு

களஞ்சியத்தின் விஸ்தீரணம் 1512 சதுர அடி. நீளம் 42 அடி, அகலம் 35 அடி, உயரம் 18 அடி. அலுவலக அறை 170 சதுர அடி. குளியல் அறை, மசககூடங்கள் 02, நீர் வசதி, மின்சார வசதி, போக்குவரத்து வசதி

(பிரதான வீதியில் அமைந்துள்ளது)

அமைவிடம்: திருகோணமலை வீதி, ஆறுமுகத்தான் குடியிருப்பு, மட்டக்களப்பு.

தொடர்புகளுக்கு: whatsapp: 0041 76 345 23 95



கிராமிய கைத்தொழில் சந்தையும், கண்காட்சியும் திறந்து வைப்பு!

(பைலட் இன்மாயில்)

நவீன உற்பத்திகளால் ஆக்கிரமிக்கப் பட்ட ஒரு செயற்கைச் சூழலுக்குள் நாம் வாழ நினைக்கப்பட்டுள்ளதால், பாரம்பரிய உற்பத்திகள் மங்கி மறைந்து வருகின்றன என்று குச்சுவெளி பிரதேச சபை தவிசாளர் ஏ.முபாறக் தெரிவித்தார்.

தேசிய உணவுப் பாதுகாப்புத் திட்டத்தின் கீழ் இளைஞர் மற்றும் விளையாட்டுத்துறை அமைச்சினால் முன்னெடுக்கப்பட்டு வருகின்ற கிராமிய சிறு கைத்தொழில்களை ஊக்குவிக்கும் நோக்கில் குச்சுவெளி பிரதேச செயலகத்தினால் ஏற்பாடு செய்யப்பட்ட கிராமியக் கைத்தொழில் பொருட்களின் சந்தையும், கண்காட்சியும் நேற்று (26) குச்சுவெளி பிரதேச செயலாளர் கே.குணநாதன் தலைமையில் இடம்பெற்றது.

இந்நிகழ்வுக்கு குச்சுவெளி பிரதேச சபை தவிசாளர் ஏ.முபாறக் பிரதம அபிவிருத்தி கலந்துகொண்டு உள்ளூர் கைத்தொழில் உற்பத்தியாளர்களின் சந்தையுடனான கண்காட்சிக் கூடத்தை திறந்து வைத்ததன் பின்னர் இவ்வாறு தெரிவித்தார்.

அவர் மேலும் தெரிவிக்கையில், நவீன அவசர உற்பத்திகளின் ஆக்கிரமிப்பின் விளைவாக உள்ளூர் கிராம உற்பத்திகளுக்கு தேசிய சந்தை வாய்ப்புக்களை பெற்றுக் கொடுப்பது ஒரு சவாலாக உருவெடுத்துள்ளது. தற்போதைய நவீன அவசர உலகில் மேற்கொள்ளப்படும் உற்பத்திகள் இயற்கைக்குச் சவால் விடும்படியாகவும், சூழலுக்கும் ஆரோக்கியத்திற்கும் கேடு விளைவிப்பதாகவும் அமைந்திருக்கின்ற போதும் நம்மில் அநேகம் பேர் அவசர உலகப் போக்கில் அதனையே விரும்புகின்றோம்.



நீண்டகாலப் போக்கில் இந்த நவீன உற்பத்திகளால், இயற்கைக்கும் தேச ஆரோக்கியத்திற்கும் ஏற்படக்கூடிய பாதிப்புக்களை உணர்ந்த ஒரு சாரர் பாரம்பரியக் கைத்தொழில்களை ஊக்குவிக்கும் கைங்கரியத்தில் ஈடுபட்டுக் கொண்டிருக்கின்றார்கள்.

இன்று சிறு கைத்தொழிலாளர்களை ஊக்குவிக்கும் நோக்கிலும், பாரம்பரிய உணவு உற்பத்தியாளர்களின் உணவு உற்பத்திகளை ஊக்குவிக்க அரசும் இன்னும் சில அரசு சார்பற்ற சமூக அமைப்புக்களும் உதவிக்கொண்டிருக்கின்றன. இந்த சிறந்த வாய்ப்பைப் பயன்படுத்தி நவீன மாயையிலிருந்து விடுபட்டு எமது பாரம்பரியத்திற்குள்



மீண்டும் நாம் உள்நுழைவதன் மூலம் நாமும் எமது எதிர்கால சந்தையும் நீடித்து நிலைக்கக் கூடியதான இயற்கைக்கும், கேடு விளைவிக்காத சிறந்த சூழலுக்கும் மாறிவிட பெரும் வாய்ப்பாகும்.

பாரம்பரிய கைத்தொழில் மற்றும் சிறு தொழில் முயற்சியாளர்களான பெண்களுடைய திறமைகளை வெளிப்படுத்துகின்ற ஒரு நிகழ்வாகக் கூட இதனைப் பார்க்கும்போது இதற்கென ஒரு தேசிய சந்தை வாய்ப்பினை பெற்றுக்கொள்ள முடியும் என்று நம்புகின்றேன். அதன் மூலமாக கை

வினைத்திறனில் ஈடுபட்டுள்ள இந்தக் குடும்பங்கள் தங்களது வாழ்வாதாரத்திலே ஒரு சிறந்த நிலைக்குச் செல்ல முடியும். இதனூடாக தமது உற்பத்திகளை அவர்கள் தேசிய மட்டத்திற்கு எடுத்துச் சென்று பிரபலப்படுத்த வாய்ப்பும் ஏற்படும் என்றார்.

இக்கண்காட்சியில் பாரம்பரிய உணவு வகைகள், நஞ்சற்ற மரக்கறி மற்றும் தானியங்கள், சிறுண்டி மற்றும் முறுக்கு வகைகள், உணவு வகைகள், ஆடைகள், பைகள், மட்பாண்டங்கள், பனையோலை உற்பத்திப் பொருட்கள், பண்பாய்கள், வீட்டு அலங்காரங்கள், தாவர உற்பத்திகள் மற்றும் இன்னோரன் பாரம்பரிய உற்பத்திகள் இடம்பிடித்திருந்தன. இந்த சந்தையும், கண்காட்சியும் காலை 9.30 தொடக்கம் மாலை 4.00 மணிவரை இடம்பெறவுள்ளதும் குறிப்பிடத்தக்கது.

இந்நிகழ்வில் குச்சுவெளி பிரதேச சபை உறுப்பினர்கள், பிரதேச சபை செயலாளர் திருமதி மாலினி அசோக்குமார், உதவி பிரதேச செயலாளர் திருமதி பாமா மோகனமூர்த்தி உள்ளிட்ட தன்னார்வத் தொண்டர் நிறுவனப் பிரதிநிதிகளும் இன்னும் கிராமியக் கைத்தொழில் உற்பத்தியாளர்களும் பொதுமக்களும் கலந்து கொண்டனர்.

பயங்கரவாத தடைச் சட்டத்திற்கு எதிராக இரத்தினபுரியில் கையெழுத்து திரட்டும் நடவடிக்கை



பயங்கரவாதத் தடைச் சட்டத்திற்கு எதிராக கையெழுத்து திரட்டும் நடவடிக்கை நேற்றைய தினமும் முன்னெடுக்கப்பட்டிருந்தது. இதற்கமைய (25) பயங்கரவாத தடைச் சட்டத்திற்கு எதிராக கையெழுத்து திரட்டும் நடவடிக்கை இரத்தினபுரியில் மக்களின் போராதரவுடன்

முன்னெடுக்கப்பட்டிருந்தது. தமிழ்த் தேசியக் கூட்டமைப்பின் நாடாளுமன்ற உறுப்பினர் எம். ஏ. சுமந்திரன் தலைமையில் இடம்பெற்ற இந்த நிகழ்வில் இரா.சாணக்கியன், அரசியல்வாதிகள், சர்வமதத் தலைவர்கள், பொதுமக்கள் என பலரும் இந்த நிகழ்வில்



பங்கேற்றிருந்தனர். பயங்கரவாத தடைச் சட்டத்தினை நீக்குமாறு வலியுறுத்தி இலங்கை தமிழரசு கட்சியின் ஏற்பாட்டில் காங்கேசன்துறை முதல் ஹம்பாந்தோட்டை வரையில் கையெழுத்துப் போராட்டம் முன்னெடுக்கப்பட்டு வருகின்றது என்பது குறிப்பிடத்தக்கது.

பட்டப்பகலில் நகைகளும் பணமும் திருட்டு ஓட்டமாவடியில் சம்பவம்

(எச்.எம்.எம்.பர்ஸான்)

நகைகளும் பணமும் திருட்டுப் பட்டுள்ள சம்பவமொன்று நேற்று இடம்பெற்றுள்ளது. வாழைச் சேனை பொலிஸ் பிரிவுக்குட்பட்ட ஓட்டமாவடி எம். கே. வீதியிலுள்ள வீடொன்றிலே இந்த திருட்டுச் சம்பவம் இடம்பெற்றுள்ளது. வீட்டு உரிமையாளர்கள் வெளியில் சென்றதை அவதானித்த திருடன் பட்டப்பகல் நேரத்தில் ஜன்னல் வழியாக வீட்டினுள் நுழைந்து அலுவலரின் இடையில் இருந்த பத்து பவுன்

நகைகளையும் ஐம்பதாயிரம் பணத்தையும் திருடிச் சென்றுள்ளதாக தெரியவந்துள்ளது. திருட்டில் ஈடுபட்ட திருடன் அவ் வீட்டின் மின்விசிறியை போட்ட வாறு திருட்டில் ஈடுபட்டுள்ளதாக தெரியவந்துள்ளது. இவ் விடயம் தொடர்பாக வாழைச்சேனை பொலிஸ் நிலையத்தில் முறைப்பாடு செய்யப்பட்டுள்ளதுடன், திருட்டுச் சம்பவம் தொடர்பான மேலதிக விசாரணைகளை வாழைச்சேனை பொலிஸார் மேற்கொண்டு வருகின்றனர்.

மண்முனை வடக்கு பிரதேச செயலக மட்டு முயற்சியான்மை பிரதேச மட்ட கண்காட்சியும் விற்பனையும்!!



(எஸ்.எஸ்.அமிர்தகழியான்) மண்முனை வடக்கு பிரதேச செயலக மட்டு முயற்சியான்மை பிரதேச மட்ட கண்காட்சியும் விற்பனையும் நேற்று (26) திகதி மட்டக்களப்பு மண்முனை வடக்கு பிரதேச செயலக வளாகத்தில் இடம்பெற்றது. மண்முனை வடக்கு பிரதேச செயலாளர் வீ. வாசுதேவன் தலைமையில் இடம்பெற்ற நிகழ்விற்கு பிரதம விருந்தினராக மட்டக்களப்பு மாவட்ட அரசாங்க அதிபர் கே.கருணாகரன் கலந்து சிறப்பித்திருந்தார்.



திணைக்களங்களின் அதிகாரிகளை பணித்திருந்தார். வருடாந்தம் மண்முனை வடக்கு பிரதேச செயலகமும் சிறு தொழில் முயற்சி அபிவிருத்திப் பிரிவும் இணைந்து நடாத்திவரும் மட்டு முயற்சியான்மை விற்பனையும் கண்காட்சியுமானது இக்காலகட்டத்தில் ஏற்பட்டிருக்கும் பொருளாதார நெருக்கடியை குறைக்கும் நோக்கில் ஏற்பாடு செய்யப்பட்டிருந்த, இக்கண்காட்சியில் கைத்தறி உற்பத்திகள், கைப்பணிப்பொருட்கள், விவசாய உற்பத்திகள், சேதனைப் பசளை உற்பத்திகள் மற்றும் உணவு உற்பத்திப் பொருட்கள் அடங்கலாக பெருமளவான உற்பத்திப் பொருட்களின் காட்சிக் கூடங்கள் நிறுவப்பட்டிருந்ததும் குறிப்பிடத்தக்கது. இந்நிகழ்வில் மண்முனை வடக்கு

பிரதேச செயலகத்தின் உதவிப் பிரதேச செயலாளர்கள், கணக்காளர், உதவித்திட்டமிடல் பணிப்பாளர்கள், சுயதொழில் முயற்சி அபிவிருத்தி பிரிவின் உத்தியோகத்தர்கள், கிராம உத்தியோகத்தர்கள், கிராமிய அமைப்புக்களின் பிரதிநிதிகள் மற்றும் உள்ளூர் முயற்சியாளர்கள் என பெருமளவானோர் கலந்துகொண்டிருந்தனர்.

இ.கி.மினில் நவராத்திரி வழிபாடு நேற்று ஆரம்பம்!



இந்துக்களின் நவராத்திரி விழாவையொட்டி இராமகிருஷ்ண மிஷினின் கல்லடி ஆச்சிரமத்தில் நேற்று (26) திங்கட்கிழமை காலை துர்க்கா தேவிக்கான வழிபாடு கொலு பொம்மைகள் வைத்தலுடன் ஆரம்பமாகியது. ஆச்சிரம உதவி மேலாளர் ஸ்ரீமத் சுவாமி நீலமாதவானந்தா ஜீ மஹராஜ் தேவிக்கு ஆராதனை செய்வதை படத்தில் காணலாம்.

படங்கள்: வி.ரி. சகாதேவராஜா

திருக்கோவில் பிரதேசத்தில் வீட்டுத் தோட்டப் பயனாளிகளுக்கு பயிர்விறைகள் மற்றும் நாற்றுக்கள் வழங்கி வைப்பு

(திருக்கோவில் நிருபர்-எஸ்.கார்த்திகேசு) திருக்கோவில் பிரதேசத்தில் வீட்டுத் தோட்டப் பயனாளிகளுக்கு பயிர்விறைகள் மற்றும் நாற்றுக்கள் வழங்கி வைப்பு நாட்டில் ஏற்பட்டுள்ள பொருளாதார நெருக்கடியின் ஊடாக நாட்டு மக்கள் உணவு பஞ்சத்தை ஏதிர்கொள்ளுது போசாக்குடனான உணவுத் தேவையை தாங்களே பூர்த்தி செய்து கொள்ளும் நோக்குடன் திருக்கோவில் பிரதேசத்தில் மரக்கறிப் பயிர்கள் மற்றும் நாற்றுக்கள் வழங்கப்பட்டு வருகின்றன. திருக்கோவில் பிரதேசத்தில் வீட்டுத் தோட்



டப் பயனாளிகளை ஊக்குவிக்கும் தும் நோக்குடன் லண்டன் நே ஓவ் ஹோப் நிறுவனத்தின் நிதி பங்களிப்புடன் அம் பாரை மாவட்ட நா மே நமக்கு எனும் அமைப்பின் ஊடாக கிராமங்கள் தோரும் இவ் உதவிகள் வழங்கப்பட்டு வருகின்றன. அந்தவகையில் மரக்கறிப் பயிர்விறைகள் மற்றும் நாற்றுக்கள் என்பன திருக்கோவில் பிரதேசத்தில் தெரிவு செய்யப்பட்ட சுமார் 200 குடும்பங்களுக்கு முதல் கட்டமாக வழங்கப்பட்டுள்ளதுடன் திட்ட இணைப்பாளர் கண்ணன் திருக்கோவில் பிரதேச செயலக அபிவிருத்தி உத்தியோகத்தர் தினேஷ் ஆகியோரின் இணைப்பில் திருக்கோவில் பிரதேச செயலக பொருளாதார அபிவிருத்தி உத்தியோகத்தர்கள் ஊடாக வீட்டுத் தோட்டப் பயனாளிகளுக்கு விநியோகிக்கப்பட்ட வருகின்றன.

மட்டு., நகருக்கு சேன்றால் மாத்திரமே மருத்துவத் துறைக்கு செல்லலாம் என்ற மனநிலையை மாற்றி அமைத்துவர் யுவராஜ்! மட்டக்களப்பு மேற்கு வலயக்கல்விப் பணிப்பாளர் அகிலா கனகசூரியம் புகழாரம்

(வி.ரி.சகாதேவராஜா)

மட்டு நகருக்கு சென்றால் மாத்திரமே மருத்துவத் துறைக்கு செல்லலாம் என்ற மனநிலையை துணிந்து மாற்றி அமைத்தவர் மாணவன் யுவராஜ். அவர் ஒரு வரலாறு. எமது வலயத்திலும், இப்பாடசாலையிலும் முதல்முதலாக தெரிவான மருத்துவத்துறை மாணவன் யுவராஜ். அவரை வலயம் சார்பில் மனதார வாழ்த்துகிறேன்

இவ்வாறு மட்டக்களப்பு மேற்கு வலயக்கல்வி பணிப்பாளர் செல்வி அகிலா கனகசூரியம் புகழாரம் சூட்டினார்.

மட்டக்களப்பு மேற்கு வலயத்தில் முதன்முதலாக மருத்துவ துறைக்குத் தெரிவான, முதலாக்குடா மகா வித்தியாலய மாணவன் ரவிந்திரன் யுவராஜ் அவர்களைப் பாராட்டும் நிகழ்வு முதலாக்குடா மகா வித்தியாலயத்தில் அதிபர் த.கோபாலபிள்ளை தலைமையில் நடைபெற்றது.

பாடசாலையின் பழைய மாணவர் சங்கம் ஏற்பாடு செய்த இந்த பாராட்டு விழாவில், முன்னாள் மட்டக்களப்பு மேற்கு வலயக்கல்வி பணிப்பாளர் கே. பால்கரன், பிரதிகல்வி பணிப்பாளர்களான என்.சுகதாசன், ரி.யசோதரன், கோட்டக்கல்வி பணிப்பாளர் எம். உதயகுமார், முன்னாள் கோட்டக் கல்விப் பணிப்பாளர் என். தயாசீலன், ஓய்வுநிலை கோட்டக் கல்வி பணிப்பாளர் த.சே



ராமசுந்தரம், முன்னாள் ஓய்வு பெற்ற அதிபர்களான சிவ. அகிலேஸ்வரன், எஸ். சின்னத்தம்பிப் போடி மற்றும் முன்னாள் அதிபர்களான ஜி. சண்முகநாதன், பி. தங்கவேல் அதிகளாக கலந்து கொண்டார்கள்.

அங்கு பணிப்பாளர் அகிலா கனகசூரியம் மேலும் உரையாற்றுகையில்..

கொவிட் காலத்திலும் யுவராஜின் விடாமுயற்சி இன்று சாதனை படைத்திருக்கிறது. யுவராஜ் இடமிருந்து ஏனைய மாணவர்கள் கற்றுக் கொள்ள வேண்டியது என்னவென்றால் அவர் தன்னில் நம்பிக்கை வைத்தார். ஆசிரியர்களில் நம் நம்பிக்கை வைத்தார். மிக

கடுமையாக உழைத்தார். மூன்றுமே அவரை இன்று வைத்தியத் துறைக்கு அனுப்பியது. ஏனைய மாணவர்களும் தன்னில் நம்பிக்கை வைத்து படிக்க வேண்டும்.

இப்பிரதேசத்தில் சாதாரணதரம் நன்றாக சித்தி அடைந்து விட்டால் மட்டு நகருக்கு செல்ல வேண்டும் என்று எமது அலுவலகத்திற்கு படையெடுப்பார்கள். எல்லோரும் நகருக்கு சென்றால் இங்கு யார் படிப்பது என்பது கேள்வி.

எனவே, பாடசாலையில் நம்பிக்கை வைத்து, ஆசிரியர்களில் நம்பிக்கை வைத்து, தன்னம்பிக்கையுடன் படித்தால் எங்கிருந்

தாலும் சிறப்பாக சித்தி அடைய முடியும். மாணவர்களின் கடுமையான உழைப்பு இந்த வெற்றிக்கு காரணமாய் இருக்கின்றது.

எனவே, இங்கு இருக்கக்கூடிய இன்னும் 80 நாட்களில் உயர்தர பரீட்சைக்கு தோற்ற இருக்கின்ற மாணவர்கள் கடுமையான உழைப்பை நீங்கள் மேற்கொண்டால் நிச்சயமாக இவர்போல் சித்தி அடைய முடியும்.

யுவராஜின் பெருமை வரலாறாகிவிட்டது. இன்னும் நூறு வைத்தியர்கள் வந்தாலும் வலயத்தில் வந்த முதல் டாக்டர் யுவராஜ் தான் என்ற பெருமை இந்த பூமி உள்ளவரை நிலைக்கும்.

இனிமேல் பலர் வைத்திய துறைக்கு வருவ தற்குநிறைய வாய்ப்பு இருக்கின்றது.

இங்கு உயர்தரம் கற்பித்த விஞ்ஞான ஆசிரியர்களை நான் மனமாரப் பாராட்டுகின்றேன். அவர்கள் நகருக்கு செல்ல வேண்டும் என்ற சிந்தனை இல்லாமல் அக்கறையுடன் மாணவர்களை கற்பித்தார்கள். அந்த அடைவுதான் யுவராஜின் தெரிவு.

இப்பகுதியில் விஞ்ஞான கல்வியை வலுப்படுத்த வேண்டிய கட்டாயம் ஆசிரியர்களுக்கு மாத்திரமல்ல பெற்றோர்களுக்கும் இருக்கிறது.

இப்பாடசாலை சமூகத்தோடு இணைந்து செய்கின்றது. பாடசாலை அந்த காரணத்தினால் இன்று இந்த வெற்றியை காட்டி இருக்கின்றது.

ஒரு சமூகம் நன்றாக வர வேண்டுமானாலும் விஞ்ஞானம் படிக்க வேண்டும், ஒரு நாடு முன்னேற வேண்டுமானால் விஞ்ஞானத்திலா சிறப்பாக வர வேண்டும் இங்கு மாணவரின் பெற்றோர் மற்றோரும் பாராட்டுக்குரியவர்கள். அம்மா அப்பாவுக்கு அப்பால் அம்மம்மா சித்தப்பா வரையும் அந்த மாணவன் மேடைக்கு அழைத்து இருந்தான். எனவே அவர்களும் பாராட்டுக்குரியவர்கள். இதனை ஏற்பாடு செய்த பழைய மாணவர் சங்கத்திற்கு எனது பிரத்தியேக பாராட்டுக்கள் என்றார்.

ஸ்ரீ வீரமாகாளியம்மன் ஆலய வருடாந்த அலங்காரத் திருச்சடங்கு திருவிழா



(வி.சுகீர்தகுமார்)

அக்கரைப்பற்று சின்னக்குளம் ஸ்ரீ வீரமாகாளியம்மன்; ஆலய வருடாந்த அலங்காரத் திருச்சடங்கு திருவிழா நேற்று (26) திருக்கதவு திறக்கும் வைபவத்துடன் ஆரம்பமானது.

கடந்த இரு வருடகாலமாக கொரோனா மற்றும் பல்வேறு காரணங்களால் அதிக பக்தர்கள் வருகை இன்றி இடம் பெற்ற அலங்காரத் திருச்சடங்கு இவ் வருடம் பெருந்திரளான பக்தர்கள் பங்கேற்புடன் ஆரம்பமானது.

அதி கால அம்மனுக்கான விசேட பூஜைகள் இடம்பெற்றதுடன் அம்மனின் திருக்கதவு பக்தர்களின் ஆரோகாரா எனும் வேண்டுகோளுக்கு மத்தியில் திறந்தது.

கணபதி ஹோமம் மற்றும் திருக்கதவு திறத்தலுடன் ஆரம்பமான திருச்சடங்கானது 30ஆம் திகதி



நோர்ப்பு நெல் நேர்தல் ஆகிய கிரியைகளுடனும் 05ஆம் திகதி அதிகாலை இடம்பெறும் பக்தி ததும்பும் தீமிதிப்பு 12ஆம் திகதி இடம்பெறும் எட்டாம் சடங்குடனும் நிறைவுறும்.

ஆலய தலைவர்; தலைமையில் நேற்று இடம்பெற்ற திருக்கதவு திறக்கும் நிகழ்விலையும் வருடாந்த அலங்காரத் திருச்சடங்கினையும் ஆலய வழிபாட்டு பிரதானகிரியைகள் யாவற்றையும் ஆலய பிரதமகுரு க.சிவராசா, உற்சவகாலகுரு சிவத்திரு இ.யோகானந்தம் உள்ளிட்ட பிரதம குருமார்களாலும் சிவத்திரு சோ.கஜேந்திரன் சிவத்திரு யோ.மோகன்ராஜ் சிவத்திரு ஜெ.ஜெயகுபன் சிவத்திரு வி.நிசாந் உள்ளிட்ட உதவி பூசகர்களாலும் நடாத்தி வைக்கப்படவுள்ளதுடன் வாத்தம் சாந்தி கிராம சாந்தி சக்தி பூஜை ஆகியவற்றை சிவஸ்ரீ சி.கு.கௌரிசங்கர் குருக்கள் அவர்களால் நடாத்தி வைக்கப்படவுள்ளமை குறிப்பிடத்தக்கது.

சிறப்பாக நடைபெற்ற சம்மாந்துறை பத்திரகாளியம்மன் ஆலய தீமிதிப்பு வைபவம்!



(காரைத்வ நிருபர் வி.ரி.சகாதேவராஜா)

வரலாற்று பிரசித்தி பெற்ற சம்மாந்துறை தமிழ் குறிச்சி ஸ்ரீ பத்திரகாளி அம்பாள் தேவஸ்தானத்தின் வருடாந்த தீமிதிப்பு வைபவம் நேற்று (26) திங்கட்கிழமை ஆலய பரிபாலன சபை தலைவர் சீனித்தம்பி சுப்பிரமணியம் தலைமையில் சிறப்பாக நடைபெற்றது.

நேற்று அதிகாலை முதல் சடங்குகள் இடம்பெற்று காலையில் மஞ்சள்

குளித்த தேவாதிகள் 7.30 மணியளவில் தீமிதிக்க ஆரம்பித்தனர்.

பக்தர்களின் அரோகார கோசம் விண்ணப்பிளக்க சுமார் 2ஆயிரம் தேவாதிகள் காலை 9 மணி வரை தீமிதிப்பில் ஈடுபட்டனர்.

ஆலய பிரதம பூசகர் குமாரகுலசிங்கம் லோகேஷ் தலைமையில் சடங்குகள் இடம்பெற்று வந்தன.

ஆலயத்தின் வருடாந்த அலங்கார உற்சவம் மற்றும் தீமிதிப்பு வைபவம் கடந்த 17 ஆம் திகதி சனிக்கிழமை கதவு திறத்தலுடன் ஆரம்பமாகியது.

தொடர்ச்சியாக 10 நாட்கள் திருவிழாக்கள் இடம் பெற்று நேற்று 26ஆம் திகதி திங்கட்கிழமை தீமிதிப்பு வைபவத்துடன் நிறைவடைந்தது.

கடந்த 19ஆம் தேதி திங்கட்கிழமை ஸ்ரீ கோரக்கர் பிள்ளையார் ஆலயத்திலிருந்து பால்குட பவனி இடம்பெற்றது. நேற்று முன்தினம் 25ஆம் தேதி குாயிற்றுக்கிழமை நோன்பு கட்டல் சடங்கு இடம் பெற்றது.

இதேவேளை வழமை போல அக்டோபர் 05 ஆம் தேதி கௌரி விரதம் இடம்பெறும்.

கிழக்கு மண்ணிலிருந்து நாளாந்தம் வெளிவரும்
சுபீட்சம் தினசரி மின்னிதழில் மிகவும் குறைந்த
கட்டணத்தில் விளம்பரம் செய்யுங்கள்.

தொடர்புகளுக்கு : 077 6645232, 075 2331738

supeedsam@gmail.com

சாய்ந்தமருதின் முதுசொம் டாக்டர் ஜெமீலின் மறைவு சமூகப் பரப்பில் பாரிய வெற்றிடத்தை ஏற்படுத்தியுள்ளது சாய்ந்தமருது ஷீரா சபை அனுதாபம்

(சாய்ந்தமருது நிருபர்)
கடந்த அரை நூற்றாண்டு காலமாக சாய்ந்தமருது பிரதேசத்தின் கல்வி, கலாசார, சமூக முன்னேற்றப் பணிகளில் மிகவும் ஆர்வத்துடன் பங்களிப்பு செய்து வந்த சாய்ந்தமருதின் முதுசொம் டாக்டர் எம்.ஐ.எம். ஜெமீல் அவர்களின் மறைவானது சமூகப் பரப்பில் எவராலும் ஈடு செய்ய முடியாத பாரிய வெற்றிடத்தை ஏற்படுத்தியிருக்கிறது என்று சாய்ந்தமருது ஷீரா சபை வெளியிட்டிருக்கிறது. அனுதாபச் செய்தியில் தெரிவித்துள்ளது.

சாய்ந்தமருது ஷீரா சபையின் சார்பில் அதன் உப தலைவர் எம்.ஐ.எம்.ஜப்பார், செயலாளர் கல்வி எஸ்.முஹம்மட் ஆகியோர் இணைந்து வெளியிட்டுள்ள அந்த அனுதாபச் செய்தியில் மேலும் குறிப்பிடப்பட்டிருப்பதாவது;

சாய்ந்தமருதின் சிரேஷ்ட வைத்தியரான எம்.ஐ.எம்.ஜெமீல், இப்பிரதேசத்திற்கு மட்டும் சொந்தமான ஒருவராக பார்க்கப்படவில்லை. பொதுவாக கிழக்குமாகாணத்திற்கும் முழு நாட்டுக்கும் தேவையான ஒரு பொக்கிஷமாகவே அவர் கருதப்படுகிறார். அவரது சமூக, இன நல்லுறவுப் பணிகள் அந்தளவுக்கு பறந்து விரிந்து காணப்பட்டிருந்தன.

இவற்றுக்கப்பால் தான் பிறந்த மண்ணை அவர் மிகவும் நேசித்தார். ஊரின் சமூக, கலாசார, பண்பாடு

களை பேணிப் பாதுகாப்பதிலும் அவற்றின் முன்னேற்றத்திலும் அவர் அதீத கரிசனை கொண்டிருந்தார். தனது பிரதேச மக்களின் வாழ்வொழுங்கு சீர்செய்யப்பட வேண்டுமென்பதில் பெரும் ஆதங்கம் கொண்டிருந்தார். இப்பிரதேசத்தின் கல்வி, கலாசார, பொருளாதார முன்னேற்றத்திற்கான நடவடிக்கைகளில் முக்கிய பங்கு வகித்திருந்தார். பிரதேசத்தின் பெளதீக வள மேம்பாட்டிலும் தேவைகள் மற்றும் குறைபாடுகளை இனங்கண்டு நிவர்த்தி செய்வதிலும் அவர் கூடிய கவனம் செலுத்தி வந்தார்.

தனது உழைப்பால் கட்டி வளர்க்கப்பட்ட வைத்தியசாலையை ஆதார வைத்தியசாலையாக தரமுயர்த்தி விடவேண்டுமென்ற வேட்கையுடன் அவர் முயற்சிகளை மேற்கொண்டிருந்தார். சாய்ந்தமருது பிரதேசத்திற்கான தனியான நகர சபையை உரிய அணுகுமுறையுடன் வெற்றிகொள்ள வேண்டும் என்ற ஆதங்கம் அவரிடம் காணப்பட்டது. நகர சபைக் கோஷத்தைக் காரணம் காட்டி ஏனைய அபிவிருத்திகளை புறமொதுக்கி, ஊரை இன்னும் பின்தங்கிய நிலைக்கு இட்டுச்செல்லக் கூடாது என்பதிலும் உறுதியாக இருந்தார்.

இவ்வாறான பின்னணியுடன் ஊர் சம்மந்தப்பட்ட அனைத்து விடயங்களையும் சகல தரப்பினரையும் ஒன்றிணைத்து, ஒரே குடையின்



கீழ் முன்கொண்டு செல்ல வேண்டுமென்ற துரநோக்கு சிந்தனையுடன் சாய்ந்தமருது மறுமலர்ச்சி மன்றத்தின் ஏற்பாட்டில் 2015ஆம் ஆண்டு உருவாக்கப்பட்ட சாய்ந்தமருது ஷீரா சபையின் தலைமைத்துவத்தை ஏற்குமாறு எம்மால் விடுக்கப்பட்ட அழைப்பை அவர் தைரியத்துடன் ஏற்றுக்கொண்டு, இந்த அமைப்பை சிறப்பாக வழிநடாத்தியிருந்தார்.

சிலில் அமைப்புகளும் சமூக சேவைகளும் அவரோடு பின்னிப்பிணைந்த விடயங்களாக இருந்தமையினால் மிக முக்கியமான காலகட்டத்தில் ஸ்தாபிக்கப்பட்ட ஷீரா சபையை பொறுப்பேற்பதையோ

அதன் ஊடாக ஊர் நலன் சார் விடயங்களுக்காக முன்னிற்பதையோ பெரும் சவாலான விடயமாக அவர் கருதவில்லை. இந்த அமைப்பு உத்வேகத்துடன் செயற்பட்ட மிகக் குறுகிய காலத்தினுள் பல விடயங்களை சாதிப்பதற்கு டாக்டர் ஜெமீல் ஆணிவேராக தொழிற்பட்டிருந்தார்.

இன்று கம்பீரமாக சேவையாற்றிக் கொண்டிருக்கின்ற சாய்ந்தமருது வைத்தியசாலை சில வருடங்களுக்கு முன்னர் மந்த கதியில் இயங்கியது. இதனைக் காரணம் காட்டி, இதுமூடு விழாக்காண விருப்பதாகத் தெரிவித்து, இன்னொரு வைத்தியசாலையுடன் இதனை இணைத்து,

இல்லாமல் செய்வதற்கு சுகாதார அமைச்சு மட்டத்தில் திரைமறைவில் நடவடிக்கை எடுக்கப்பட்டிருந்தபோது, ஷீரா சபை உரிய தருணத்தில் தலையிட்டு, அதனை முறியடிக்கும் செயற்பாட்டில் தீவிரமாக இயங்கி வெற்றி கண்டதன் பரிதபலனாகவே இவ்வைத்தியசாலை பாதுகாக்கப்பட்டது.

இவ்வாறே கல்முனை லாஹிராக் கல்லூரியின் அதிபர் நியமனத்தில் முரண்பாடுகள் தோன்றி, கல்லூரியில் குழப்பகரமான சூழ்நிலை ஏற்பட்டு, கல்வி நடவடிக்கைகள் சீர்குலையும் அபாயம் ஏற்பட்டபோது, இவ்விடயத்தில் ஷீரா சபை தலையிட்டு, நிரந்தர தீர்வைப் பெற்றுக் கொடுத்திருந்தது. இவ்வாறு இன்னும் பல முக்கிய விடயங்களை எமது ஷீரா சபை முன்னின்று கையாள்வதற்கு டாக்டர் ஜெமீலின் தலைமைத்துவம் பெரும் சக்தியாக அமைந்திருந்தது.

சுனாமி அனர்த்தம் இடம்பெற்ற மிகவும் இக்கட்டான காலகட்டத்தில் 2005ஆம் ஆண்டு முற்பகுதியில் சாய்ந்தமருது பெரிய பள்ளிவாசல் நம்பிக்கையாளர் சபையின் தலைமைத்துவத்தை பொறுப்பேற்று சுனாமி யினால் உயிர், உடமை, வீடு, வாசல்களை இழந்த மக்களுக்காக நிவாரண உதவிகளை பெற்றுக் கொடுப்பதிலும் வீடுகளை அமைத்துக் கொடுப்பதிலும் அவர் பெரும் பங்காற்றியிருந்தார்.

அத்துடன் பெரிய பள்ளிவாசல் கட்டிட நிர்மாணத்தை பூர்த்தி செய்தமையும் இப்பிரதேசத்தின் வரலாறுகளை தொகுத்து, ஆவணப்படுத்தி நூலாக வெளியிட்டமையும் ஏழை மக்களுக்கு உதவுவதற்காக பைத்துஸ் லக்காத் எனும் நிதியத்தை ஸ்தாபித்து, அதனை வெற்றிகரமாக முன் கொண்டு சென்றமையும் அன்னாரது மிகப்பெறுமதியான வரலாற்றுச் சேவைகளாக நோக்கப்படுகிறது.

தனது நீண்ட கால மருத்துவ சேவை, பிரதேச நலன்சார் பணிகள், பிராந்திய முன்னேற்றத்திற்கான பங்களிப்பு என்பவற்றுக்கு மேலாக பல் வேறு சிவில் அமைப்புகள் ஊடாக சமூக ஒற்றுமை, இன நல்லுறவு, சகவாழ்வு, சமாதான செயற்பாடுகளிலும் பிற மதப் பெரியார்களுடன் கைகோர்த்து முக்கிய பங்காற்றியிருந்தமை என்றும் போற்றத்தக்க பணியாக அமைந்திருக்கிறது.

வைத்திய சேவையாயினும் பள்ளிவாசல் நிர்வாகமாயினும் சிவில் சமூக செயற்பாடாயினும் இன, மதம் சார் கலாசார செயற்பாடுகளாயினும் அனைத்து விடயங்களையும் உரிய இலக்குகளை வெற்றி கொள்ளும் வகையில் நேர்மையுடன் திட்டமிட்டு நேர்த்தியாக நடைமுறைப்படுத்துவதில் டாக்டர் ஜெமீல் ஓர் உதாரணபுருஷராகத் திகழ்ந்தார். என்று சாய்ந்தமருது ஷீரா சபை மேலும் குறிப்பிட்டுள்ளது.

ஆளுமைகளின் நூல் வெளியீடு!



(அ. அச்சுதன்)
மூதூர் வலயக் கல்வி அலுவலகத்தின் தமிழ் பாட உதவி கல்வி பணிப்பாளர் பீ. ஹாஜா முகைதீன் (தோப்பூர்) எழுதிய ிடீ உள்ளூர் ஆளுமைகளின் எனும் நூல் வெளியீட்டு விழா நேற்று ஞாயிற்றுக்கிழமை காலை தோப்பூர் பாத்திமா முஸ்லிம் மகளிர் கல்லூரியின் கேட்போர் கூடத்தில் இடம்பெற்றது.
தோப்பூர் கலை இலக்கிய பேரவை

யினால் இந்நூல் வெளியீட்டு வைக்கப்பட்டது. இதன்போது நூலின் ஆசிரியர் பொன்னாடை போர்த்தி கௌரவிக்கப்பட்டிருந்தார்.
திருகோணமலை மாவட்டத்தின் தோப்பூர் பிரதேசத்தைச் சேர்ந்த கல்விமான்கள், எழுத்தாளர்கள், ஊடகவியலாளர்கள், சமூக சேவையாளர்கள், மதத்தலைவர்கள் உள்ளிட்ட 100 முக்கியஸ்தர்களின் தகவல்களை தாங்கியதாக இந்நூல் வெளியிடப்பட்டுள்ளது.

இந்நிகழ்வில் முதன்மை அதிதியாக மூதூர் வலயக் கல்விப் பணிப்பாளர் முன்வரா நளீம் கலந்து கொண்டார்.
ஏனைய அதிதிகளாக மூதூர் பிரதேச சபையின் தவிசாளர் எம்.எம்.ஏ.அருஸ், தோப்பூர் கோட்டக் கல்விப் பணிப்பாளர், மூதூர் பிரதேச சபை உறுப்பினர்கள், கல்விமான்கள், எழுத்தாளர்கள், சமூக சேவையாளர்கள், பொதுமக்கள் என பலரும் கலந்து சிறப்பித்தனர்.


மட்டக்களப்பு கோத்தியாபுலை கலைவாணி வித்தியாலயத்தில் திறன் வகுப்பறை ஆரம்பம்!!



(எஸ்.எஸ்.அமிர்தகழியான்)
மட்டக்களப்பு மேற்கு கல்வி வலயத்தின் மட்டக்களப்பு கோத்தியாபுலை கலைவாணி வித்தியாலயத்தில் திறன் வகுப்பறை ஆரம்பித்து வைக்கப்பட்டுள்ளது.
மட்டக்களப்பு கோத்தியாபுலை கலைவாணி வித்தியாலயத்தில் அதிபர் எஸ்.மணிசேகரன் தலைமையில் இடம்பெற்ற நிகழ்விற்கு வலயக்கல்விப் பணிப்பாளர் செல்வி அகிலா கனகசூரியம் பிரதம அதிதியாக கலந்துகொண்டு திறன் வகுப்பறையினை ஆரம்பித்து வைத்தார். இந்நிகழ்வில் மட்டக்களப்பு மேற்கு கல்வி வலய அலுவலக அதிகாரிகள், பாடசாலை ஆசிரியர்கள், மாணவர்கள் என பலரும் கலந்துகொண்ட

ள்ளனர்.
இதன் போது மாணவர்களின் நவீன தொழில்நுட்ப கற்றல் செயல்பாட்டினை திறன்படுத்தும் வகையில் மாணவர்களுக்கான கற்றல் செயல்பாடுகள் இடம்பெற்றது. மட்டக்களப்பு மேற்கு கல்வி வலய பாடசாலை மாணவர்களின் கற்றல் செயல்பாட்டினை நவீனமயப்படுத்தும் வகையில் மாணவர்களின் கற்றல் திறன்களை விருத்தி செய்யும் நோக்குடன் மட்டக்களப்பு மேற்கு கல்வி வலய வலயக் கல்விப் பணிப்பாளர் செல்வி அகிலா கனகசூரியத்தின் ஆலோசனை மற்றும் வழிகாட்டலின் கீழ் மட்டக்களப்பு மேற்கு கல்வி வலய பாடசாலை களில் திறன் வகுப்பறைகள் ஆரம்பிக்கப்பட்டு வருகின்றமை குறிப்பிடத்தக்கது.

பேராசிரியர் பாலசுகுமாரின் நூல் அறிமுக விழா!



(பைலுல் இஸ்மாயில்)

மூதூர் - சேனையூர் அனாமிகா பண்பாட்டு மையத்தின் ஏற்பாட்டில் பேராசிரியர் பாலசுகுமாரின் ஒன்பது நூல்களின் அறிமுக விழா நேற்று முன்தினம் ஞாயிற்றுக்கிழமை மாலை (25) திருகோணமலை மெதடிஸ்த மகலிர் கல்லூரியில் இடம்பெற்றது.

கிழக்கு மாகாண பண்பாட்டலுவல்கள் திணைக்களத்தின் மாகாண பணிப்பாளர் (திருமதி) சரண்யா சுதர்சன் தலைமையில் இடம்பெற்ற இந்த நூல் அறிமுக விழாவுக்கு கிழக்கு மாகாண பொதுச்சேவை ஆணைக்குழுவின் செயலாளர் மூ.கோபாலரத்தினம் முதன்மை விருந்தினராக கலந்துகொண்டு சிறப்பித்தார்.

இதன்போது சேனையூர் கலம்பகம், கரைகள் கடந்து, Eezha Natiyam, Inniyam Music Dance of Eazham Tamilians, கறுப்பி, கொடி எழு அன் னப்புரவி, தமிழ் மரபில் சிவாஜி, கணேசனின் நடிப்பு ஈழ நாட்டியம், ஓ தோழனே நந்தினி, நஞ்சுமிழும் காளான்கள் என்ற இந்த 9 நூல்களின் அறிமுகம் இடம்பெற்றது.

இந்த நூல்களின் அறிமுக உரையினை ஓய்வூதிய பெற்ற அதிபரும் சிரேஷ்ட ஊடகவியலாளருமான திருமலை நவம், கிழக்கு மாகாண பண்பாட்டலுவல்கள் திணைக்களத்தின் ஓய்வூதிய பெற்ற மாகாணப் பணிப்பாளர் திருமதி என்.ஸ்ரீதேவி, திருகோணமலை வலயக் கல்விப் பணிப்பாளர் சி.ஸ்ரீதரன், எழுத்தாளர் கதிர் திருச்செல்வம், எழுத்தாளர் கு.யோகானந்தம், பண்பாட்டலுவல்கள் திணைக்களத்தின் சிரேஷ்ட கலாசார உத்தியோகத்தர் க.அன்பழகன், ஆசிரியர் தி.பவித்திரன், எழுத்தாளர் கொட்டியாரன் சிவசங்கரன் ஆகியோரினால் நிகழ்த்தி வைக்கப்பட்டும் குறிப்பிடத்தக்கது.

சவுதி அரேபியாவின் 92 ஆவது தேசிய தின நிகழ்வு



(அஷ்ரப் ஏ சமத்)

சவுதி அரேபியாவின் 92வது தேசிய தினம் 23ஆம் திகதி இரவு கொழும்பில் உள்ள சங்கரில்லா ஹோட்டலில் வெகு விமர்சையாக நடைபெற்றது.

கடந்த வாரம் புதிய தூதுவராக ஜனாதிபதி ரணில்விக்கிரமசிங்கவின் முன்னிலையில் தூதுவர்கடித்தினை பொறுப்பேற்ற காலித் ஹமவுட், நசார் அல்சான் அல் ஹட்டானி அவர்கள்தலைமையில்

தேசிய சுதந்திர தினம் கடந்த வெள்ளிக்கிழமை 23ஆம் திகதி கொழும்பு சங்கரில்லா ஹோட்டலில் நடைபெற்றது. இந் நிகழ்வுக்கு பிரதம மந்திரி தினேஸ் குணவர்த்தன, சபாநாயகர், மகிந்த யாபா அபேவர்த்தன, நீதியமைச்சர் கலாநிதி விஜயதாச ராஜபக்ச, சுற்றாடல் அமைச்சர் ஹாபீஸ் நசீர் அஹமட், சுகாதார அமைச்சர் கெகிலிய ரம்புக் கலவெல, பொதுபல சேனா தலைவர்

கலகெட அத்தே ! ஜானசாரத் தேரர், கொழும்பு கங்காரம் பன்சலையின் பிரதானி கலாநிதி கிரிந்த அல்சாசு தேரர், இந் நிகழ்வில் விசேட அதிதிகளாக கலந்து கொண்டமை குறிப்பிடத்தக்கது. ஸ்ரீலங்கா முஸ்லிம் காங்கிரஸ் தலைவர் ரவுப் ஹக்கீம், வெளிநாட்டு வேலைவாய்ப்பு அமைச்சர் மனுச நானயக்கார, அகில இலங்கை மக்கள் காங்கிரஸ் தலைவர் நிசாத் பதியுத்தீன், இராஜாங்க

அமைச்சர் காதர்மல்தான், பாராளுமன்ற உறுப்பினர் முலாரப், ஜம்மியத் தல் உலாமா தலைவர் நிஸ்வி முப்தி, முஸ்லிம் தூதுவர்கள், முஸ்லிம் நாடுகளின் தூதுவ அதிகாரிகளும் கலந்து கொண்டனர். அத்துடன் சவுதி தேசிய கீதம், சவுதி கலாச்சார நிகழ்வுகளும் ஸ்கிரின் வழியாக காட்சிப்படுத்தப்பட்டதுடன் தேசிய தின கேக்கினை சவுதி தூதுவருடன் இணைந்து அதிதிகள்

பகிர்ந்து கொண்டனர். இம் முறை சவுதி அரேபியாவின் சுதந்திர வைபவத்தில் ஞானசாரத் தேரர் கலந்து கொண்டு 3 மணித்தியாலயங்கள் அரபு நாடுகளின் வசந்தம் போன்று காட்சி தந்த நிகழ்வில் அவர் கலந்து கொண்டமையும் அவரை சவுதி தூதுவர் வரவழைத்து வரவேற்பு மண்டபரை சென்று வழியனுப்பியமை ஓர் விசேட அம்சமாகும்.

ஊடகவியலாளர் கனகரவி எழுதிய நூல் அறிமுகவிழா



ஊடகவியலாளர் கனகரவி எழுதிய இவர்களுடன் நான் என்ற நூல் அறிமுகவிழா சவிஸ்நாட்டில் லுற்சேன் மாநிலத்தில் ஞாயிற்றுக்கிழமை மாலை ஏழுத்தாளர் திருமதி ஆதிலட்சுமி சிவகுமார் தலைமையில் நடைபெற்றது. நிகழ்வுக்கு முதன்மை விருந்தினராக ஒலிபரப்பாளர் எஸ்.கே ராஜன் கலந்துகொண்டார். சிறப்பு விருந்தினர்களாக த.தங்கராஜா, து.ஜெயக்குமார், இ.பவான் ஆகியோர் கலந்துகொண்ட நிகழ்வில் வரவேற்புரையினை செஸ்வி தயாபரன் நவினா நிகழ்த்த, வெளியீட்டுரையினை எழுத்தாளர் திருமதி அ.பிறேமினி நிகழ்த்தினார். அறிமுகவுரையை இணுவையூர் மயூரன் நிகழ்த்த, மதீப்பீட்டுரையை திருமதி மிதயா கானவி நிகழ்த்தினார்.



BRIDAL FASHION SHOW
EAST 2022
Anjana Grand Place Batticaloa
SATURDAY 15 OCT 2022
Evening 3.00 clock

மட்டக்களப்பில் அருந்ததி நிறுவனத்தின் மாற்று மோதிர கண்காட்சி



(அஷ்ரப் ஏ சமத்)

அருந்ததி மூன்றாவது முறையாகவும் தமது மாற்று மோதிரம் திருமண சேவை, மணப்பெண், மற்றும் மணமகன் அழங்காரக் காட்சிப்படுத்தல் நிகழ்வு இம்முறை ஒக்டோபர் 15ஆம் திகதி அஞ்சனா கிராண்ட் பாலஸ் ஹோட்டலில் நடைபெறவுள்ளதாக கே. மேகலா அருந்ததி தனியார்

நிறுவனத்தின் பணிப்பாளர் கொழும்பில் நடத்திய ஊடக மாநாட்டில் தெரிவித்தார். அவர் அங்கு கருத்து தெரிவிக்கையில் கடந்த வருடம் கொழும்பில் பி.எம்.சி.எச் ல் மிகப் பிரமாண்டமாகவும் இந்த மாற்று மோதிரம் கண்காட்சியை நடாத்தினோம். அதன் பின்னர் யாழ்ப்பாணத்திலும் நடாத்தி பல பெண் திறமைகளையும் இந்துறையில் தனது முயற்சிகளை வெளிக்கொணர் உள்ள சுயபெண் முயற்சியாளர்களுக்கு நாங்கள் கைகொடுத்து வருகின்றோம். கடந்த வரும் கொவிட் 19 தொற்று காரணமாக இத்துறை சார்ந்தவர்கள் நடவடிக்கை இடைநிறுத்தப்பட்டது. தற்பொழுது புதிய வடிவிலான மணப் பெண் அலங்காரங்கள் நவீன முறையில் அறிமுகப்படுத்தப்பட்டுள்ளது. அதனை கருத்திற் கொண்டு மேலும் இத்துறை சார்ந்தவர்களை மேலும் ஊக்குவிக்கும் முகமாக இத்துறையை எனது அருந்ததி கம்பனி மீள் ஆரம்பித்துள்ளது. மட்டக்களப்பில் குறிப்பாக கிழக்கு மாகாணத்தில் உள்ள இத்துறை சார்ந்தவர்களது வேண்டுகோளின் பேரில் இக்கண்காட்சியை நடாத்த திட்டமிட்டுள்ளோம். இச்சார்ந்தப்பாத்தில்

மட்டக்களப்பில் கேக் வடிவமைக்கும் பெண்கள் காட்சியும் நடைபெறும். அத்துடன் திருமண சேவை, கட்டுமேளம் காட்சி, மாற்றுமோதிரம் காட்சிகள் மேடை ஏற்றப்படும். ஏற்கனவே யாழ்ப்பாணத்தில் நடாத்திய காட்சிக்கு மாகாண ஆளுனர் பிரதம அதிதியாக கலந்து கொண்டார். எங்களுக்கு கட்டுப்படுத்த முடியாதவளில் அக்காட்சியை காண்பதற்கு ஏறாளமான பொது மக்கள் வருகை தந்திருந்தனர். கொழும்பிலும் பி.எம். ஜி.சி.எச்சில் 100க்கும் மேற்பட்ட மணப் பெண் மணமகன் முஸ்லிம் ஹிந்து இந்திய சிங்கள, கண்டி உடைகள் கொண்ட திருமண பெண் ஆண் காட்சிகளை வெளிக்கொணர்ந்தோம். இத்துறை சார்ந்தவர்கள் நாட்டில் பல்வேறு பிரதேசங்களில் இருந்து கலந்து கொண்டனர். இம்முறையும் குறிப்பாக மட்டக்களப்பு மாவட்ட பிரதேச இத்துறை சார்ந்தவர்களது முயற்சிகளை மேடை ஏற்ற உள்ளோம். எனவும் மேனகாக தெரிவித்தார். இவ்ஊடக மாநாட்டில் தினகரன் பிரதம ஆசிரியர் செந்தில் வேலவர், ஏற்பாட்டாளர் கருனாகரனும் கலந்து கொண்டார்.



கொழும்பு கேக் சென்டரின் 5 ஆவது பூர்த்திவிழாவும், கண்காட்சி நிகழ்வும்



(சில்மியா யூசுப்)

கொழும்பு கேக் சென்டரின் 05 வருட பூர்த்தி விழாவை முன்னிட்டு, இதன் பணிப்பாளர்களான எம்.ரபீக் மற்றும் நுஸ்ரா அஹ்மத் அவர்களின் ஏற்பாட்டில் 05 வருட பூர்த்திவிழாவும், கேக் பாடநெறியை பூர்த்தி செய்த மற்றும் ஒரு நாள் பாடநெறியில் கலந்து

கொண்ட மாணவர்களின் பல வித்தியாசமான பல வகையான கேக் அலங்கார கண்காட்சி நிகழ்வும் 25ம் திகதி ஞாயிற்றுக்கிழமை கிருலப்பன பெஸ்ட் வெஸ்டேர்ன் எல்யொனில் இந்நிகழ்வு ஏற்பாடு செய்யப்பட்டு இருந்தது. குறித்த இந்நிகழ்வில், கௌரவ அதிதியாக எக்ஸ்போலங்கா குழு நிறுவனத்தின் பிரதம

கணக்காளர் எம்.என்.எம்.நஸீம், நடுவராக விருது பெற்ற கேக் அலங்காரிப்பாளர் புஷ்பபெளசி, பிரதம அதிதியாக நடிகை திருமதி தினுஷா ஸ்ரீவர்தன, மற்றும் பெற்றோர்கள், மாணவர்கள் என பலரும் கலந்து சிறப்பித்து இக்கண்காட்சியினை கண்டுகளித்தனர். கேக் பாடநெறியில் கலந்து கொண்டு

கேக் அலங்காரம் செய்யப்பட்ட 15 மாணவர்களுக்கும் புஷ்ப கௌஷி புள்ளிகளை வழங்கியதோடு இந்நிறுவனத்தினால் பங்குபற்றிய மற்றும் முதலாம் இரண்டாம் மூன்றாம் இடத்தை பெற்ற மாணவர்களுக்கும் நினைவுச்சின்னமும் சான்றிதழும் வழங்கி கௌரவிக்கப்பட்டது.